

ప్రభువు కొరకు సమస్తాన్ని

నష్టంగా ఎంచుకొనుట

మత్తయి 25:14-30, పరిశీలన

మొదటిగా విన్నవారికి ప్రభువు బోధించినది ఎక్కువరకు దిగ్భ్రమ కలిగించేదిగానే ఉండిపోయింది. తలాంతులకు సంబంధించిన ఉపమానం కూడా ఆలాటిదే అయ్యుండవచ్చు.

తన రాకకు ఎదురు చూస్తున్న వేళ తన శిష్యులు ఎంతో నిమగ్నులై ఉండాలని చెప్పడానికి ప్రభువు ఆ ఉపమానాన్ని బోధించారు.¹ ఇది పరిశుద్ధాత్మ నడిపింపువలన దాఖలు చేయబడింది. ఆయన అపొస్తలులతోపాటు, ఆయనను అనుసరించేవారందరు దీని విషయమై జ్ఞప్తి చేయబడవలసినవారైయుంటారు. సంఘ స్థాపన అనంతరం రమారమి 30 సంవత్సరాల ప్రాంతంలో మత్తయి సువార్త వ్రాయబడింది.² ఉత్కంఠభరితమైన సంగతులు యింకా జరుగుతునే ఉన్నాయి,³ అయితే రెండవ తరపు క్రైస్తవులు (వచ్చేదానికి) ఉత్పన్నం చేయడానికి ఎంతో సమయం పట్టింది. ఆరంభంలో ఉన్న ఆసక్తి సన్నగిల్లి వారం వారం ఆరాధనతో సంతృప్తిపడే స్థితికి స్థానిక సంఘాలు వచ్చాయి (ప్రకటన 3:15 చూడు). మొదటి శతాబ్దపు క్రైస్తవులను మేల్కొలిపే పిలుపుగా తలాంతుల ఉపమానాన్ని వాడారు. ఆలాటి వర్తమానం ఇరవై యొకటవ శతాబ్దపు క్రైస్తవులకు కూడా అవసరమైయుంది.

భాగుగా ఎరిగిన ఈ ఉపమానాన్ని మరోసారి, మొదటి శతాబ్దపు అద్దాలగుండా చూడగోరుతున్నా అలా చూస్తే, యింతకు ముందు మనం చూడని సవాలులను చూడగలిగే అవకాశం ఉంది. “ప్రభువుకొరకు సమస్తాన్ని నష్టంగా ఎంచుకొనుట”⁴ అని నేను ఈ ఉపమానాన్ని పిలువదలచుకున్నా. నష్టపోదాలను గూర్చి నీవు ఎలా భావించుతావు? శరీరసంబంధమైన రిస్కుల⁵ ఆర్థిక పరమైన రిస్కులు యిష్టపూర్వకంగా తీసికొనేవారిని నీవు అభినందించవచ్చు. - లేదా, నాకులా, జనులు అలా ఎందుకు చేస్తారాయని నీవు ఆశ్చర్యపోవచ్చు. అలాటి రిస్కులను తప్పించుకొనడానికి మనలో ఎక్కువమంది కోరవచ్చు. సాధ్యమైనంతవరకు, రిస్కు లేని జీవితాలను గడపాలని మనం కోరుకుంటాం. అందువలన, ప్రభువు పక్షంగా రిస్కు తీసికొనడమనేది మనకు నచ్చకపోవచ్చు. అయినా, మన యజమానుని ఆనందింపజేయడానికి మనం అలా తీసికోవాలని ఈ ఉపమానం బోధిస్తుంది.

ఈ స్టడీని, నేను నాలుగు భాగాలుగా విభజించాను. రిస్కు తీసికొనడానికి యిష్టపడని ఒక తలాంతు మనిషిమీద మనం దృష్టిని నిలుపబోతాం.

బాధ్యతలు మరియు లిస్సులు (14, 15 వచనాలు)

ప్రధానమైన రిస్కుతోకూడిన బాధ్యతలను యజమానుడు తన దాసులకు అప్పగించి నట్టు ఈ ఉపమానం ఆరంభమౌతుంది. “ఒక మనుష్యుడు దేశాంతరమునకు ప్రయాణమై తన దాసులను పిలిచి తన ఆస్తిని అప్పగించినట్టుండును” (14 వ.) అని యేసు పరలోక రాజ్యమును⁶ గూర్చి తెలిపారు. “దాసులు” కాదు, ఆది భాషలో “బానిసలు” అని ఉంది.⁷ వారు “అతని సొంత బానిసలు”: అతడు వారిని కొన్నాడు, వారు అతని సొత్తు.

ఈ ఉపమానం ద్వారా ఎక్కువ మేలును పొందగోరితే, ప్రభువుకు మనం బానిసలుగా ఉన్నట్టు మనలనుమనమే ఎంచుకోవాలి. ఈ సందర్భంగా పౌలు యిలా రాశాడు “మీ దేహము దేవునివలన మీకు అనుగ్రహింపబడి, మీలోనున్న పరిశుద్ధాత్ముడు ఆలయమై యున్నదని మీరెరుగరా? మీరు మీ సొత్తుకారు, విలువపెట్టి కొనబడినవారు గనుక మీ దేహములతో దేవుని మహిమపరచుడి” (1 కొరింథీ. 6: 19, 20).⁸ “నీటి సమాధిలోనుండి ఒకడు వెలుపలికి వచ్చినప్పుడు, ఒకడు ప్రవేశించే సహవాస సంబంధాన్ని గూర్చి యిది తేటగా వర్ణించింది, ‘మీరు మీ సొత్తుకారు, విలువపెట్టి కొనబడినవారు’” అని తెలిపింది.⁹

బాధ్యత

దూరదేశం ప్రయాణమవ్వడానికి సిద్ధపడిన యజమానుడు, “తన దాసులను పిలిచి, తన సొత్తును వారికి అప్పగించాడు” (మత్తయి 25:14ఎ).¹⁰ అది అసహజమేమీ కాదు. రోమాసామ్రాజ్యంలో, పనుల్లో ఎక్కువ భాగం బానిసలచేతనే చేయబడుతూ ఉండేవి. బానిసలు తరచుగా బాధ్యతతో కూడిన స్థానాలను పొందుతూ ఉండే వారు.

“అతడు (తన బానిసలలో) ఒకనికి అయిదు తలాంతులను,¹¹ ఒకనికి రెండు, ఒకనికి ఒకటియు” ... యిచ్చాడు (15ఎ వ.). ఎవని “సామర్థ్యం కొలది”¹² వానికి పంచియిచ్చాడు.¹³ ఆ ముగ్గురు బానిసలకు అతడు యిచ్చినదెంతో మనకు సరిగా తెలియదు. “గ్రీకు-రోమా దేశాలకు సంబంధించిన తలాంతు 26.4 కిలోలనుండి, 37.8 కిలోల వరకు ఆయా కాలాల్లో లెక్కించబడింది.”¹⁴ దాని వెలకూడా కాలానుగుణ్యంగా మారుతూ ఉండేది.¹⁵ మత్తయి 25లోని తలాంతుకు ఆరువేల దేనారాలుగా సూచించబడింది.¹⁶ ఆ విలువ కట్టడం సరియైన దనుకుంటే, - ఒక దేనారం ఒక సాధారణ పనివాడి దిన కూలియైయుండినందున (మత్తయి 20:2) - ఒక తలాంతు ఒక సాధారణ కూలివాడు ఇరవై సంవత్సరాలలో సంపాదించే మొత్తమైయుంటుంది!

అలా లెక్కించుకుంటే, 100 సంవత్సరాలలో ఒక సాధారణ కూలివాడు ఎంత సంపాదించగలడో, అంత మొత్తం మొదటి బానిసకు యివ్వబడింది! నలభై సంవత్సరాలలో ఒక సాధారణమైన కూలివాడు సంపాదించే మొత్తం రెండవ బానిసకివ్వబడింది. ఇరవై సంవత్సరాలలో ఒక కూలివాడు సంపాదించే మొత్తం మూడవవానికి యివ్వబడింది! ఈ తలాంతుల మీద ఆలాటి ప్రత్యేకమైన విలువ ఆపాదించకుండా, మనలో ఎక్కువ మంది ఒక్కసారిగా చూడలేనంత మొత్తాలను యజమానుడు తన బానిసలకు యిచ్చాడంటే

సరిపోతుంది.¹⁷

“వారి వారి సామర్థ్యం కొలది వారిలో ప్రతివానికి” వారి యజమానుడిచ్చాడు (మత్తయి 25:15బి).¹⁸ వాని సామర్థ్యానికి మించి ఎవనికి ఏమియు ఇవ్వలేదు. అంతేకాదు, ఒకని సామర్థ్యానికి తక్కువగా ఎవనికిని ఏమియు యివ్వబడలేదు కూడా, “వారందరు సమానంగా పొందేవారైయున్నట్లయితే, అది చాల అన్యాయంగా ఉండేది. ఒక తలాంతు సామర్థ్యమున్నవానికి అయిదు తలాంతులు యివ్వడం భరించరాని భారాన్ని మోపి నట్టయ్యేదే. మరియు అయిదు తలాంతుల సామర్థ్యంగలవానికి ఒక తలాంతు అప్పగించడం సబబుగా ఉండేదికూడా కాదు.”¹⁹

ప్రతి ఒక్కడు ఏదో ఒకదాన్ని పొందాడని గుర్తించవలసియుంటుంది. వాస్తవంగా, ప్రతి ఒక్కరు ఎంతో పొందియున్నారు.²⁰ “ఖాళీ జేబులతో ఎవడును యజమానుని గదిలోనుండి వెలుపలికి రాలేదు” అని నీల్ లైట్‌ఫూట్ అన్నాడు.²¹ నేను దీన్ని ఎందుకు నొక్కి చెప్పుతున్నానంటే, “నాకేతలాంతూ లేదు” అని సాహసించి చెప్పుతున్నవారిని నేనెరుగుదును. నేను చెప్పేదేమో నీవు అర్థం చేసికోగలిగితే,²² నీవు ఏ “తలాంతులేని” వ్యక్తివి కావని చెప్పుతున్నాను. ఈ జీవితకాలంలో నీవు పనిచేయగలిగితే, ప్రయాణం చేయగలిగితే, నీవు “తలాంతులులేని” వ్యక్తివి కావు. నీకు సామర్థ్యముంది, సమయం, అవకాశాలుకూడా ఉన్నాయి. నీకు అనేది ఎంతో కొంత సొత్తు ఉండవచ్చు. నీవు దీవించబడినవాడవే - విస్తారంగా దీవించబడ్డావు.²³

ఈ దీవెనల్లో సవాలు కూడా చేర్చబడింది “నాకు చెందినవాడవుగా, నీవు నాకు సేవ చేయాలి. నేను వీటిని కొంతకాలం నీ వశం చేస్తున్నా, నా పని నిమిత్తము నీవు వాటిని వాడవలసి యుంటుంది” అన్నట్లు ప్రభువు అంటున్నారు. యజమానుడు ఒక బహుమానం యిచ్చినప్పుడు, దానితో పాటు బాధ్యతను యిచ్చాడు.

రిస్క్

విదియోలాగున్నా ఉపమానంలోని యజమానుడు తన బానిసలకు తన సొత్తును అప్పగించేటప్పుడు, బాధ్యతకంటే ఎక్కువగాను, తీవ్రమైన రిస్కొగాను కన్పించింది. రబ్బీల రచనల ప్రకారం, తన సొత్తును ఒక యజమానుడు తన దాసులకు అప్పగించి ఎక్కడికైనా వెళ్లిపోయినట్లయితే, వాటిని ఆ బానిసలు ఉపయోగించిన తీరుకు లెక్కచెప్పవలసినవారై యుంటారు. యజమానుడు తిరిగివచ్చినప్పుడు, అవి తక్కువగా ఉన్నట్లు కన్పించితే, దాన్ని అతడు పూర్ణవలసినవాడైయుంటాడు. అతడు ఆలాగుచేయలేని పక్షంలో, చెరసాలలో వేయబడతాడు తన గృహనిర్వాహకత్వాన్ని దుర్వినియోగం చేసినట్లు కన్పించితే, అతడు చంపబడవచ్చు కూడా.

దేవుడు నీకు అనుగ్రహించినవాటిని ఉపయోగించడంలో - నీ సామర్థ్యము, నీ సమయము, నీ సొత్తు, నీ అవకాశాలు-రిస్క్ (సాహసం) ఉంటుంది. తప్పు జరిగే అవకాశముంటుంది, విమర్శించబడే అవకాశముంటుంది, తప్పిపోయే అవకాశం కూడా ఉంటుంది.

ప్రత్యుత్తరము మరియు తిరుగుబాటు

(15-19 వచనాలు)

ప్రత్యుత్తరం

యజమానుడు “వెంటనే²⁴ దేశాంతరము పోయెను” (15సి వ). “అయిదు తలాంతులు తీసికొనినవాడు, వెళ్లి వాటితో వ్యాపారము చేసి, మరి అయిదు తలాంతులు సంపాదించెను” (16 వ.). అతడు సమయాన్ని వ్యర్థంచేయలేదు. తన యజమానుడు వెళ్లిన తోడనే తనకు అప్పగింపబడినదానిని అతడు వినియోగించాడు. అతడు తన తలాంతులను ఎలా ఉపయోగించాడో నాకు తెలియదు. ఏది యెలాగున్నా, తన తలాంతులను వినియోగించడంవలన అతడు యింకా అయిదు తలాంతులను ఎక్కువగా సంపాదించాడు. గనుక అయిదు తలాంతుల వ్యక్తి తన బాధ్యతను నెరవేర్చాడు. “ఆలాగుననే రెండు తీసికొనినవాడు మరిరెండు సంపాదించెను” (17 వ.).

తిరుగుబాటు

ఒక తలాంతు వానియొద్దకు యిది మనలను తోడుకొని వస్తుంది: “అయితే ఒక తలాంతు తీసికొనినవాడు వెళ్లి, భూమి త్రవ్వి తన యజమానుని సొమ్ము దాచిపెట్టెను” (18 వ.). యజమానుడు కన్పించకపోయే సరికి, అతడు తోటలోనికి పరుగెత్తి, లోతుగా గుంట త్రవ్వి, తనకిచ్చిన దానిని లోపలపెట్టి, గుంటను పూడ్చివేశాడు. అది అసహజమైన పని ఏమీకాదు.²⁵ నేడు మనకున్నట్లు ఆ రోజుల్లో బ్యాంకులు లేవు. భద్రంగా ఉంచుకొనడానికి జనులు తమ డబ్బును అలా దాచుకొంటూ ఉండేవారు.²⁶

ఈ ఒక తలాంతువాడు కొందరి దృష్టిలో తెలివి, జాగరూకతగల వ్యక్తిగా కన్పించడం చూస్తే నీకు ఆశ్చర్యం కలుగవచ్చు. రబ్బీలకు తమ ఉపమానాలుండేవి. వాటిలో ఒక ఉపమానం యిలా ఉంది:

ఒక ధనవంతుడు బహు దూరం ప్రయాణం చేయబోతున్నాడు. అతని దాసులలో యిద్దరిని పిలిచి వారితో ఇలా చెప్పాడు: “నేను నా ధనాన్ని మీ చేతులకు అప్పగిస్తున్నాను.” దానిని తన యిద్దరు దాసులకు పంచి యిచ్చి వెళ్లి పోయాడు. అతడు వెళ్లిపోయిన తరువాత, ఆ దాసులలో ఒకడు, తనకు యివ్వబడిన దానిని వ్యాపారంలో పెట్టి అంతా పోగొట్టుకున్నాడు. అయితే రెండవవాడు తాను పొందినదానిని తన యజమానుడు తిరిగి వచ్చేవరకు దాచిపెట్టాడు. ఆ విధంగా తన యజమానుడు అతనికిచ్చిన యావత్తును తిరిగి యజమానికి యివ్వగలిగాడు. యజమానుడు యతని ఘనపరచి తన యిల్లంతటి మీద ఏలికగా నియమించాడు. కాని తన యజమానుని ధనాన్ని పోగొట్టినవానిని మరణానికి అప్పగించాడు.²⁷

ప్రభువైన యేసు ఉపదేశం దిగ్గ్రమ కలిగించేదిగా ఉందని ముందుగానే చెప్పాను. రబ్బీల ఉపమానానికి ప్రభువు చెప్పింది వ్యతిరేకంగా ఉన్నట్లు గోచరిస్తుంది. ధనాన్ని దాచినవాడిని “కథానాయకునిగా” చిత్రించడానికి బదులు, ప్రభువు వానిని “దుర్గా

ర్లుడని” సూచించారు.²⁸

“బహు కాలమైన” తరువాత యజమానుడు తిరిగి వచ్చాడు (19 వ.). ఆ కాలమంతటిలో ఒక తలాంతుగలవాడు ఏమి చేసియుంటాడనుకుంటావు? తనకు అప్పగించిన ధనంతో వ్యాపారం చేయలేదు; అది భూమిలో పడియుంది. అతడు తన కాలాన్ని ఎలా గడిపాడో నాకు తెలియదు. కాని యిది మాత్రం తెలుసు: అతడు తన యజమానిని సేవించలేదు.

ఒక తలాంతువాడు ఏమి తప్పుచేశాడో తేటగా చూద్దాం: అవి నీతిపరుడైన గృహనిర్వాహకునివలె అతడు తన డబ్బును దుర్వినియోగం చేయలేదు (లూకా 16:1). తప్పిపోయిన కుమారునిలా అతడు ఆ డబ్బుతో విలాసాలు అనుభవించలేదు (లూకా 15:13). అన్యాయస్థుడైన గృహనిర్వాహకునివలె పదివేల తలాంతులు ఋణపడలేదు (మత్తయి 18:24). అతడు చేసిందంతా, తనకు కలిగిన దానిని వినియోగించకపోవడమే.²⁹ సువార్తికుడిగా నేను యువకుడనై యుండినప్పుడు, “మూడు తేలికైన పాఠాలలో నీ ఆత్మను ఎలా పోగొట్టుకోవచ్చు” అనే ప్రసంగాన్ని చేశాను. నా ముగింపు యిలా చేశాను: అన్నిటికంటే బహు సులభంగా నీ ఆత్మను పోగొట్టుకొనడం ఎలాగంటే-ఏమి చేయకుండా ఉండడమే. దీనికి నేర్చుగాని, ప్రయాసగాని అవసరముండదు.

బహుమతులు మరియు “హేతువులు” (19-25 వచనాలు)

బహుమతులు

“బహు కాలమైన తరువాత ఆ దాసుల యజమానుడు వచ్చి వారియొద్ద లెక్క చూచుకొనెను” (19 వ.). నీవు నేను ప్రభువునకు గృహనిర్వాహకులమై యున్నాం. ఏదో ఒక దినాన యజమానుడు తిరిగి వస్తారు (అపొ. 1:11; 1 థెస్స. 4:16; అపొ. 17:31). అప్పుడు మనం కూడా మన గృహనిర్వాహకత్వపు లెక్క చెప్పవలసి యుంటుంది (రోమా 14:12; 2 కొరింథీ. 5:10; 1 కొరింథీ. 4:2 చూడు).

మొదటిగా లెక్కచూచింది అయిదు తలాంతులు అప్పగింపబడినవానియొద్ద. అతడు తన లెక్క చెప్పడానికి తొందరపడుతూ ఉండవచ్చు. “అయ్యా, నీవు నాకు అయిదు తలాంతులు అప్పగించితివే; అవియుగాక మరియుయిదు తలాంతులు సంపాదించితినిని చెప్పెను” (మత్తయి 25:20). అతని యజమానుడు – “భళా, నమ్మకమైన మంచి దాసుడా...” అన్నాడు (21వ వ.).

యజమానుడు ఆ బానిసను ఎలా సంబోధిస్తున్నాడో చూడు: “తెలివిగల, విజయవంతుడవైన దాసుడా” అని యజమానుడు అతని సంబోధించలేదు. అయితే “నమ్మకమైన, మంచి దాసుడా” అని అన్నాడు. మనలో ఎక్కువమంది తెలివిగా ప్రవర్తించలేం. మనలో అందరం విజయవంతులమై యుండలేం (లోకం విజయమని లెక్కించే తీరులో). అయితే మనమందరం “నమ్మకమైన” “మంచి దాసులుగా” ఉండగలం. ప్రభువు మనకు యిచ్చే దానంతటిని తీసికొని మంచిగా దానిని ఉపయోగించవచ్చు.

ఆయన కోరేదంతా అదే.³⁰

ఇది యజమానుడు తన బానిసతో మాట్లాడుతున్నట్లు గుర్తుంచుకో. బానిస వాస్తవానికి యజమాని సొత్తు; బానిసకు యజమానుడు ఏ విధంగాను రుణపడియుండదు. “కృతజ్ఞతలు” చెప్పవలసిన అవసరత కూడ అతనికి లేదు. బానిస తన యజమానుని ఆజ్ఞ అంతయు నెరవేర్చిన తరువాత, “మేము నిష్ప్రయోజకులమైన దాసులము, మేము చేయవలసినవే చేసియున్నామని చెప్పుడనెను” (లూకా 17:10). ఈ ఉపమానంలోని ఉదారమైన బదులు ఆ మనిషి శీలాన్ని గూర్చి కొంతవరకు వివరిస్తుంది. న్యాయమైనవాడు యితరుల యెడల కనికరం గలవాడు; మెప్పును, బహుమతిని అందుకోదానికి ఉబలాటపడతాడు.

అయిదు తలాంతులు పొందినవానితో అతడిలా చెప్పాడు: “నీవు ఈ కొంచెములో³¹ నమ్మకముగా ఉంటివి, నిన్ను అనేకమైన వాటిమీద³² నియమించెదను, నీ యజమానుని సంతోషములో పాలుపొందుమని అతనితో చెప్పెను” (మత్తయి 25:21బి). “నీవు ఈ చిన్నవాటిలో నమ్మకంగా ఉంటివి, నిన్ను గొప్పవాటి మీద నియమించెదను” అని New English Bible అంటుంది. “యజమానుడు మరలివచ్చిన ఉత్సవంలో పాలు పొందు” మని అయిదు తలాంతుల వానితో ఆయన చెప్పాడు (21ని వ.). యజమానుని భోజనపు బల్లయొద్ద భుజించడానికి అది ఆహ్వానమైయుండవచ్చు.³³ స్వతంత్రునిగా చేయబడుట అనేది ఆ ఘనతలో చేర్చబడియుండవచ్చు.³⁴

వరుసలో తరువాత నిలిచినవాడు రెండు తలాంతులవాడు. అతడు కూడా తన లెక్క అప్పగించడానికి సంతోషంగా ఉండియుండవచ్చు: “అయ్యా, నీవు నాకు రెండు తలాంతులు అప్పగించితివే అవియుగాక మరి రెండు తలాంతులు సంపాదించితినిని చెప్పెను” (22 వ.). మొదటి వానికి ఏ మెప్పు ఏ ఘనత కలిగిందో ఈ రెండవవాడు కూడ ఆలాటి దాన్నే పొందాడు, బైబిల్లో ఒకే విధంగా ఉండే అనేక వచనాలు లేవుగాని,³⁵ 21, 23, వచనాలు మాత్రం ఒకే విధంగా ఉన్నాయి. అయిదు తలాంతుల వానిలా రెండు తలాంతుల వాడుకూడ, తాను చేయగలిగిన దంతయు చేశాడు. ఇంతకు యజమానునికి కావలసిందంతా అదే. “అతని యజమానుడు - భళా, నమ్మకమైన మంచి దాసుడా; నీవు ఈ కొంచెములో నమ్మకముగా ఉంటివి, నిన్ను అనేకమైన వాటిమీద నియమించెదను, నీ యజమానుని సంతోషములో పాలు పొందుమని అతనితో చెప్పెను” (23 వ.).

ప్రభువు కొరకు ఇబ్బందులు అనుభవించే వాడెవడైనా గెలుపొందినవాడే. చేయాలని దేవుడు నిన్ను కోరినట్లు నీవు నమ్మేదేదైనా ఉందా? దాన్ని చేయడానికి నీవు భయపడుతున్నావా? తప్పిపోతానేమోననే భయముందా? అయినా చేయి. “గెలిచినా,” “ఓడినా” అనేది అంత ముఖ్యంగా ఎంచబడదు. “భళా, నమ్మకమైన మంచి దాసుడా” అని ప్రభువు తప్పక అంటాడు.

“కారణములు”

చివరిగా, ఒక తలాంతువాడు తనకు రిపోర్టు యిచ్చాడు. ఈ సమయం వస్తుందని

భయపడుతూ, అతడు వెనుకాడుతున్నాడేమో. అయినా, “తరువాత ఒక తలాంతు తీసికొనినవాడు వచ్చి, అయ్యా, నీవు విత్తనిచోట కోయువాడవును, చల్లనిచోట పంట కూర్చుకొనువాడవునైన కఠినుడవని నేనెరుగుదును” (24 వ.). ఈ విధంగా యజమానుని శీలంమీద నేరారోపణ చేయడం ఆ దినాల్లో ఉన్న విత్తుట, కోయుట అనే విధానాల మీద ఆధారపడింది. పొలాల మధ్య కంచెలు ఉండేవి కావు. పొలాలు ఒకదానితో ఒకటి కలిసి ఉండేవి. విత్తనాలు చేతితో చల్లబడేవి. “నా విత్తనాలలో కొన్ని నా పొరుగువాని పొలంలో పడ్డాయి. గనుక నాది నాకే రావాలంటే, నా పొరుగువాని పొలాలలో కొన్ని అడుగుల పంటను కోసుకుంటాను” అని “కఠినుడగు”³⁶ యజమానుడు చిత్రింపబడ్డాడు.

తన యజమానుడు పేరాశగలవాడు, పిసినిగొట్టు, అన్యాయస్థుడు అన్నట్లు బానిస నేరారోపణ చేస్తున్నాడు. ఈ ఒక తలాంతువాని మాటలను అయిదు తలాంతులు పొందిన వానిమాటలతో పోల్చిచూడు. విశ్వాసాన్ని గౌరవించి, దాన్ని ఘనపరచ నిష్టపడే యజమానుని శీలంతో పోల్చి ఆలోచించు. ఇది న్యాయమైనట్టుగా, లెక్క కట్టడమేనా? తన యజమానుని శీలాన్ని గూర్చి మనం గతంలో గమనించిన దానికీ, ఒక తలాంతు వాని మాటలకును మధ్యగల తారతమ్యాన్ని గమనించి చూడు. ప్రభువు కొరకు రిస్కు తీసికొన నిష్టపడని దానిలో ఉన్న అపాయమేమంటే, అది దేవుని శీలాన్నే ప్రశ్నించే స్థితికి చేరుకుంటుంది. అర్థరహితమైన రూల్సు చేసేవానిలా దేవుని మనం చూడ నారంభిస్తాం. ప్రేమయు, కనికరముగల తండ్రీలా పరమ దేవుని చూచే దానికి బదులు మనం పనులలో శ్రమపరచేవానిగాను నియంతగాను ఆయనను చూచే అపాయముంది.

ఒక తలాంతువాడు యింకను యిలా అంటున్నాడు: “నేను భయపడి” (25వ వ.) భయపడేవారంటే మనకు దయ కలుగుతుంది. మనందరం దేనికో ఒక దానికి భయపడతాం.³⁷ అయినా, “యజమానియందు నమ్మికయుంచనందువలన నేను భయపడుతున్నానా?” అని మనలను మనమే నిరంతరం ప్రశ్నించుకోవలసి యుంటుంది. ప్రకటన 21:8లో నశించి పోయేవారి జాబితాను దేవుడు యిచ్చినప్పుడు, “పిరికివారు” అనే దానితో ఆయన దాన్ని ఆరంభించాడు.³⁸

“నేను భయపడి, వెళ్లి నీ తలాంతును భూమిలో దాచిపెట్టితిని” అని అతడు అన్నాడు (25వ, బి వ.). అయిదు తలాంతులున్నవాని వలె చేయలేనని అతడు భయపడ్డాడేమో.³⁹ తన యజమానుని సంతోషపరచలేనేమోయని అతడు భయపడినట్టున్నాడు. గెలువలేనేమో అనే పరిస్థితిలో ఉన్నందున ... “నేను ఏమీ చేయలేదు” అన్నట్లు అతడు చెప్పాడు.

తనను తప్ప ఆ వ్యక్తి అందరిని నిందించాడు. ఇతరులపై నేరంమోపడాన్ని జీవితంలో తొలి దినాల్లోనే మనం నేర్చుకుంటాం. (“అది వాడు చేశాడు” అంటూ ఒకనిమీద ఒకరు నేరం చెప్పుకొంటున్న చిన్న పిల్లలను నేను చూచాను). తమ లోపాల విషయం కొందరు తమ తల్లిదండ్రులపై నేరం మోపుతారు. కొందరు తమ సమాజాన్ని నిందిస్తారు. కొందరైతే దేవునే నిందిస్తుంటారు. నీ తప్పులకొరకు ఎవరినైనా నిందించాలని నీవు వెదికి నట్లయితే నీవు చూచుకోవలసిన మేలైన చోటు అద్దం. అద్దం ఎదుట నిలబడి నీకు ఎదురుగా కన్పించే వ్యక్తిని నిందించుకో.

ఒక తలాంతువాడు తనకు యివ్వబడిన ప్రశస్తమైన లోహాన్ని చేత పట్టుకున్నాడు- యిప్పుడది మట్టికొట్టుకొని మెరుగుపోయి, మట్టికంపు కొడుతుంది. “ఇదిగో నీది నీవు తీసికొనుమని చెప్పెను” (25వ వ.). అంతకంటే యజమానుడు యిక ఏమీ ఎక్కువగ ఎదురు చూడకూడదనే భావాన్ని అతడు కనుపరచాడు.

ప్రతిచర్య మరియు ఫలితము (26-30 వచనాలు)

ప్రతిచర్య

దుఃఖపూరితమైన కథాంతానికి మనం వచ్చాం. యజమానుడు తన బానిసతో యిలా అన్నాడు : “సోమరియైన⁴⁰ చెడ్డ దాసుడా.” (26వ వ.) వీనికి ముందు వచ్చిన యిద్దరిని “భళా, నమ్మకమైన మంచి” దాసులైనట్టు సూచించాడు. అయితే వీనిని “సోమరివాడా,” “చెడ్డవాడా” అని అంటున్నారు.

“నేను విత్తని చోట కోయవాడను, చల్లని చోట పంట కూర్చుకొనువాడనని నీవు ఎరుగుదువా?” అని యజమానుడు ఆ దాసుని ప్రశ్నించాడు (26బి వ.).⁴¹ అతని శీలాన్ని గూర్చి అతని దాసుడు పలికిన మాటలతో వాని యజమానుడు సమ్మతించలేదు. “నీ సొంత మాటలే నీకు తీర్పు తీర్పుతున్నాయి. ఎందుకంటే, నీవు నన్ను చూచే విధానం యిదే అయితే, నేను నీకు ఏదైనా చేయాలన్న ఉద్దేశాన్ని అదే కలిగిస్తుంది.”

“అట్లయితే నీవు నా సొమ్ము సాహుకారులయొద్ద ఉంచవలసి యుండెను; నేను వచ్చి వడ్డీతోకూడ నా సొమ్ము తీసికొనియుందునే అని”⁴² యజమానుడు చెప్పాడు (27 వ.). అంటే, “కనీసం నీవు ఈ సొమ్మును ఎక్కడైనా పెట్టుబడిగా పెట్టియుండవలసి యుంది”⁴³ “బ్యాంకు” అని NIVలో తర్జుమా చేయబడిన గ్రీకు పదం “సాహుకారులు” అనే భావాన్నియిస్తుంది.⁴⁴ నేడు ఉన్న బ్యాంకులు ఆ నాడు లేవని మనం ముందుగా అనుకున్నాం, అనేక మార్కెట్లలో, “సాహుకారి” డబ్బు ముందు పెట్టుకొని కూర్చుండేవాడు. అప్పు యివ్వడానికి గాని, లేదా రూకలు మార్చడం గాని అతడు చేస్తూ ఉంటాడు.⁴⁵ అతడు డిపాజిట్లను తీసికొని వడ్డీకట్టడానికి వాగ్దానం చేస్తాడు.⁴⁶ ఒకరి సొత్తు మరియొకని చేతులో పెట్టడం రిస్కీ బిజినెస్సే (తంటాతో కూడిన పనియే) అయితే, “ఏమి చేయకుండా ఉండడం కంటే, అది మేలుగా ఉండేది” అని యజమానుడు అంటున్నట్టుంది.

ఫలితాలు

తన దగ్గర ఉన్న బానిసలవైపు తిరిగి, యజమానుడు యిలా అన్నాడు: “- ఆ తలాంతు వాని యొద్దనుండి తీసివేసి, పది తలాంతులు గలవాని కియ్యుడి” (28 వ.). ప్రభువు యింకను యిలా అన్నారు: “కలిగిన ప్రతివానికి ఇయ్యబడును అతనికి సమ్మద్దిగా కలుగును; లేనివానియొద్దనుండి వానికి కలిగినదియు తీసివేయబడును” (29 వ.).

“కొంచెం సేపు ఆగండి” అది న్యాయంకాదు! అని ఎవరైనా అనవచ్చు, “ఎక్కువ కలిగియున్నవారియొద్దనుండి తీసికొని లేనివారికి యివ్వడం కొన్ని పరిస్థితులలో అది

నరియేకావచ్చు. అయితే ఈ మనిషికి ఉన్నది ఒకే తలాంతు. ఆలాటప్పుడు యింతకుముందే పది తలాంతులు కలిగియుండిన వానికి దీన్ని తీసియివ్వడం ఎందుకు? అది న్యాయం కానే కాదు!” అది న్యాయమని నీవు అనుకున్నా అనుకోకపోయినా, ఈ సూత్రం విశ్వం యొక్క నిర్మాణంలోనికి అది అతిక చేయబడింది-దానిని ప్రభువు తన ఉపమానం లోనికి చొప్పించారు. దీనిని "the law of atrophy" అంటారు. నీవు నీ అవయవాలను వినియోగించుకొనక పోయినట్లయితే, నీవు వాటిని పోగొట్టుకుంటావు. “ఉపయోగించుకో లేక పోగొట్టుకో” అని దాన్ని చెప్పవచ్చు. నీవు నీ అవయవాలను వినియోగించుకొనకపోతే, అవి కృశించిపోతాయి. ప్రకృతి సంబంధమైన నేర్పులను నీవు వాడుకొనక పోతే, నీవు వాటిని పోగొట్టుకుంటావు. నీవు నేర్చుకున్న నేర్పులను నీవు ఉపయోగించుకొనకపోతే, నీవు వాటిని మరచిపోతావు. జీవితపు ప్రతి రంగంలో ఈ సూత్రం వర్తిస్తుంది. స్నేహాన్ని అలక్ష్యం చేస్తే, అది దెబ్బతింటుంది. వివాహాన్ని అలక్ష్యం చేస్తే, అది పాడవుతుంది.

ఆత్మసంబంధమైన తన ఈవులను ఒకడు అలక్ష్యం చేస్తే ఏమాతుందే? 30వ పదనంలో పలుకబడిన వాటికంటే విషాదకరమైన మాటలేవీ లేవు: “పనికి మాలిన⁴⁷ ఆ దాసుని వెలుపటి చీకటిలోనికి త్రోసివేయుడి; అక్కడ ఏడ్చును పండ్లు కొరుకుటయు ఉండుననెను.” ఒక తలాంతువాడు, “సోమరి”, “చెడ్డవాడు” అని ముందు చిత్రింపబడ్డాడు. ఇప్పుడో! అతడు “పనికిమాలిన వాడని” పిలువబడ్డాడు. “పనికిమాలిన” అనే దానికంటే, సోమరియైన చెడ్డవాడంటే కొంతవరకు ఫరవాలేదన్నట్లు ఉంటుంది. అయినా, మన అవకాశాలను, సామర్థ్యాలను ప్రభువుకొరకు వినియోగించుకొనక పోయినట్లయితే, మనం కూడ ఆలాగే పిలువబడతాం.

ముగింపు

ఒకడు నీయెదుట నల్లటి బొగ్గుతో ఒక గీతగీచి “ఆత్మసంబంధమైన నీ రిస్కలైన్ యిది. ఇప్పుడు నీవు దాన్ని దాటిరమ్మని ఎవడైనా సవాలు చేశాడనుకో!”⁴⁸ ప్రభువుకొరకు నీవు యింకను ఏ రిస్కులు తీసికోవాలో ఆలోచించు. కొంతమందికి ఆ నల్లటి గీత క్రైస్తవుడవ్వడానికి సూచిస్తుంది.⁴⁹ తన్ను వెంబడించడంలో యిబ్బందులుంటాయని ప్రభువు ముందుగానే సూచించారు (లూకా 9:57-62). నీవు స్నేహితులను గాని, కుటుంబాన్ని గాని పోగొట్టుకోవచ్చు (మత్తయి 10:36). కొన్ని దేశాల్లోనైతే, ఒకడు తన ప్రాణాన్ని సయితం కోల్పోవచ్చు (ప్రకటన 2:10). తొలిసారిగా తను తలాంతులను వినియోగించడం రిస్కలైన్ అయ్యుండవచ్చు: బహిరంగ ప్రార్థన నడిపించడం, క్లాసు టీచేయడం, పాటలు నడిపించడం, ప్రసంగం చేయడం-కష్టంగానే తోయవచ్చు, యజమానుని పరిచర్యలో పూర్తి సమయాన్ని వినియోగించడానికి గాను “సమస్తాన్ని విడిచిపెట్టడం” రిస్కలైన్ అయ్యుండవచ్చు. సువార్తను కుటుంబానికి, పొరుగువారికి, స్నేహితుల యొద్దకు తీసికొని పోవడమైయుండవచ్చు. నీవు వాక్యాన్ని పంచుకొన ప్రయత్నించినప్పుడు, స్నేహాన్ని బంధుత్వాన్ని సహా రిస్కలోనికి (ఆపదలోనికి) తేవచ్చు. నీకు ఏది ఆపదగా ఉంటుందో నీవు ఆలోచించినప్పుడు, ఆ ఆపదను (రిస్కును) తీసికోమని దేవుడు కోరుతున్నారు. నీవు

ఏమి అయ్యుండగలవో అలాగే అయ్యుండమని ఆయన నిన్ను కోరుతున్నాడు.

ప్రభువు ప్రత్యక్షమైనప్పుడు, “భళా, నమ్మకమైన మంచిదాసుడా, నీవు కొంచెములో నమ్మకముగా ఉంటివి, నిన్ను అనేక మైనవాటిమీద నియమించెదను, నీ యజమానుని సంతోషములో పాలు పొందుమని” ఆయన నీతో చెప్పనా? (మత్తయి 25:21). లేక “సోమరివైనా చెడ్డ దాసుడా అని పనికిమాలిన ఆ దాసుని వెలుపటి చీకటిలోనికి త్రోసివేయండి; అక్కడ ఏడ్చును పండ్లు కొరుకుటయు ఉండును”ని చెప్పనా? (26, 30 వచనాలు). ఆయన నీతో చెప్పబోయేది ఇప్పుడు నీవు చేసేవాటిమీద ఆధారపడియుంటుంది కూడ.

నోట్లు

“మూడు సులభమైన పద్ధతులలో నీవు నీ ఆత్మను పోగొట్టుకునేది ఎలా?” అంటే; (1) నీ తలాంతులను పాతిపెట్టు. (2) దాన్ని ఉపయోగించుకొనడానికి భయపడు (3) నీవు ఏమిచేయక ఊరకుండు. “నేను భయపడ్డాను” అనే ప్రసంగం ముందుగా చేస్తాను.

సూచనలు

¹మత్తయి 25లో చర్చించిన వాటిని రివ్యూ చేయి. ²క్రీస్తు జీవితం, 1” చూడు. ³చెరనుండి విడిపింపబడిన మీదట పౌలు తన చివరి ప్రయాణం జరిగిస్తూ ఉండవచ్చు, యితర క్రైస్తవులు సువార్తను వ్యాపింపజేస్తారు. ⁴Rusty Peterman, Brown Trail church of Christ, Fort Worth, Texas, 4 January 1987. ⁵వినువారికి అర్థమయ్యే రివ్యూను గూర్చి ఉదాహరణలను చెప్పి. ⁶మత్తయి 25:14లో “పరలోకరాజ్యము” అనేది బ్రాకెట్స్‌లో ఉంది ఏలయనగా ఆ పదము తర్జుమాదారులచే చేర్చబడిందని సూచించడానికి. “పరలోకరాజ్యము, తమ దివిటీలు పట్టుకొనిన పెండ్లికుమారుని ఎదుర్కొనుటకు బయలుదేరిన పదిమంది కన్యకలను పోలియున్నది” అని మత్తయి 25:1 ఆరంభిస్తుంది. ⁷“బానిస” (doulos) అనేది గ్రీకు ఏకవచన రూపం. ⁸మనం ఆయన స్వరక్తంతో కొనబడిన వారము (అపొ. 20:28), ఆయన రక్తం చేత విమోచింపబడినవారం (1 పేతురు 1:18, 19). ⁹Avon Malone, “మంచి గృహనిర్వాహకుని గుణగణాలు” *The Preacher’s Periodical* (July 1983): 11-13. ¹⁰పండితులు యజమానుడు తన ఆస్థినంతటిని యిచ్చాడా లేదా అని చర్చించారు. 14వ వచనపు భాషా ప్రయోగం దానికి కారణం. అలాగైతే, ఆ యుద్ధరికి యిచ్చిన “తక్కినవి” ఏవి (21, 23)? ఈ వివరణ ఉపమానంలోని సందేశానికి సంబంధం లేదు.

¹¹“తలాంతు” అనే మత్తయి 25:15లోనిది *talenta* అనే గ్రీకు పదం నుండి తర్జుమా చేయబడింది. ¹²“తలాంతు” అంటే సామర్థ్యమని మాటల ఆరంభం గూర్చి పఠించేవారు అంటారు. ¹³“పదివేల తలాంతులు” అని మత్తయి 18:24లో ఉపయోగింపబడినప్పుడు, ద్రవ్యపు విలువగా కూడ అది చూపబడింది. ¹⁴E. M. Cook, “Weights and Measures,” *International Standard Bible Encyclopedia*, rev., gen. ed. James Orr (Grand Rapids, Mich.: Wm. B. Eerdmans Publishing Co., 1988), 4:1055. ¹⁵తామ్రం తలాంతు కావచ్చు. ¹⁶D. A. Carson, “Matthew,” *The Expositor’s Bible Commentary*, vol. 8, gen. ed. Frank E. Gaebelein (Grand Rapids, Mich.: Zondervan Publishing House, 1984), 516; Jack P. Lewis, *The Gospel According to Matthew, Part 2* (Austin, Tex.: Sweet Publishing Co., 1976), 135. ¹⁷కొందరు ఈ తలాంతులకు అంచనా వేశారు. అయితే ఆ సంఖ్యలు బహు తక్కువైనవని చెప్పవచ్చు. ¹⁸James Burton Coffman, *Commentary on the Gospel of Matthew* (Austin, Tex.: Firm Foundation Publishing House, 1968), 401. ¹⁹Ibid. ²⁰ఒక తలాంతు కూడ బహు విలువగలదైయుంది. ఆ సంగతి ఒక తలాంతు మనిషి గుర్తించియుండవలసి యుండింది.

²¹Neil R. Lightfoot, *The Parables of Jesus*, Part 2 (Austin, Tex.: R.B. Sweet Co.,

1965), 78. ²²“మీరు వినగలిగితే” అని ప్రసంగంలో చెప్పగలను. ²³దేవుడు ప్రసాదించిన ఆత్మసంబంధమైన కొన్ని ఈవులను గూర్చి రోమా. 12:6-8; ఎఫెసీ. 4:8 అనేవి తెలుపుతున్నాయి. ²⁴ఈలాటి భావం ప్రాచీన ప్రతుల్లో కొన్నిటిల్లో ఉంది. KJVలో లేదు. ²⁵Lewis, 135. ²⁶ఉదాహరణగా డబ్బును పలువిధాలుగా దాచిపెట్టేవాటిని వివరించు. ²⁷Peterman; Robert H. Mounce, *New International Biblical Commentary: Matthew* (Peabody, Mass.: Hendrickson Publishers, 1991), 34. ²⁸తనకి పరిచయమైన విషయాన్ని వివరించు. ²⁹నిజ జీవితంలో ఐదు లేక రెండు తలాంతులు గలవారు తలాంతులంటిని ఉపయోగించక అలాంటిది మోసకరమైనది. ³⁰ఏ ఒక్క ఉపమానంకూడా ప్రతి పరిస్థితిని వివరించలేదనడానికి యిది ఒక ఉదాహరణ. ప్రభువు మనకు అప్పగించిన పనికి నమ్మకంగా ఉంటే, దాన్ని విజయంగా ప్రభువు ఎంచుతారు.

³¹“కొన్ని” అనే సంబంధితవాదం అతనికి అప్పగించిన దానిని పోల్చుతుంది. ³²నిన్ను అనేకమైన వాటిమీద ఉంచెదను” అని గ్రీకులో ఉన్నట్టే తెలుగులో ఉంది. KJVలో “ruler over” అని ఉపయోగించబడింది. ³³2 సమూ. 9:10; సామెతలు 17:2లను ఉదాహరణలుగా చూడు. ³⁴Lightfoot, 80; Richard C. Trench, *Notes on the Parables of Our Lord* (Westwood, N.J.: Fleming H. Revell Co., 1953), 279. ³⁵Luke 13:3; 13:5 ఒకే రకమైన పదనాలు. సామెతలు 14:12; 16:25 ఒకే రకమైన పదనాలు, ³⁶Olaf M. Norlie, *The New Testament: A New Translation* (Grand Rapids, Mich.: Zondervan Publishing House, 1961). ³⁷సేవు ఉదాహరణలు యివ్వకోరవచ్చు. ³⁸The NASBలో “పిరికివారని” అని ఉంది. ³⁹ఈ వ్యక్తి చేసినంత నేను చేయకపోతే, నేను చేయలేను గనుక, నేనేమి చేయనని కొందరు తలంచుతారు. ⁴⁰సోమరితనాన్ని బైబిలు ఖండిస్తుంది (సామెతలు 6:6; 31:27; ప్రసంగి 10:18; 1 తిమోతి 5:13).

⁴¹RSVలో ప్రతిపాదన ముగింపున ప్రశ్నార్థక చిహ్నం ఉంది. ⁴²KJVలో “వడ్డీకి” బదులుగా “usury” అని ఉంది. ఆ పదమునకు “అన్యాయపు వడ్డీ” అని అర్థం. ఈలాటి భావన గ్రీకు పదానికి లేదు. ⁴³సాటి యూదునికి వడ్డీకి యిచ్చేదాన్ని పాతనిబంధన నిషేధించింది (నిర్గమ. 22:25; లేవీ. 25:35-37; ద్వితీయో. 23:19, 20, కీర్తన. 15:5; అస్యులకు వడ్డీకి యియ్యవచ్చు (ద్వితీయో. 23:20). ⁴⁴చుత్తయి 25:27లో ఉపయోగించబడిన గ్రీకు పదం (trapedza) రూకలు మార్చుటను (చుత్తయి 21:12; మార్కు 11:15; యోహాను 2:15) సూచిస్తుంది. ⁴⁵KJVలో “బ్యాంకుకు బదులుగా” “రూకలు మార్చువారు” అని ఉంది. ⁴⁶నేటివలె అతడు అప్పుయిచ్చిన లాభము పొందినవాడు. ⁴⁷KJV లో “లాభరహితమైన” అని ఉంది. ⁴⁸నల్లగీతను గీయడం Peterman ఉదాహరణ. ⁴⁹క్రైస్తవులగుట ఎలాగో చెప్పా (మార్కు 16:15, 16; అపొ. 2:38).